

समाचार

युवा मंच की सामाजिक कार्यों में सराहनीय सहभागिता—महापौर
(मारवाड़ी युवामंच व जागृति शाखा के शपथग्रहण समारोह में शिरकत की महापौर ने)



कोरबा 30 मार्च 2016 –महापौर श्रीमती रेणु अग्रवाल ने कहा है कि मारवाड़ी युवामंच समाज के कार्यों एवं सामाजिक गतिविधियों में सराहनीय सहभागिता का निर्वहन कर रहा है। उन्होंने कहा कि युवा मंच सेवा भावना के साथ सामाजिक कार्यों में बढ़-चढ़कर हिस्सा ले रहा है जिसके लिए मंच बधाई व साधुवाद का पात्र है।

उक्त बातें महापौर श्रीमती अग्रवाल ने मारवाड़ी युवामंच एवं जागृति शाखा की नवीन कार्यकारिणी के शपथ ग्रहण समारोह के अवसर पर कही। टी.पी.नगर स्थित टैगोर उद्यान में 29 मार्च को मारवाड़ी युवामंच एवं जागृति शाखा की नवीन कार्यकारिणी वर्ष 2016–17 का शपथग्रहण समारोह आयोजित किया गया था। महापौर श्रीमती रेणु अग्रवाल ने मुख्य अतिथि के रूप में समारोह में अपनी गरिमामयी उपस्थिति प्रदान की। उन्होंने माँ सरस्वती तथा भगवान श्री गणेश के तैल चित्र पर पुष्पमाला का अर्पण एवं दीप प्रज्ज्वलन कर समारोह का विधिवत शुभारंभ कराया। आयोजकों ने मुख्य अतिथि एवं अन्य अतिथियों का पुष्प गुच्छ व शाल श्रीफल से स्वागत अभिनंदन किया तथा प्रतीक चिन्ह भेंट किए। इस मौके पर मुख्य अतिथि के रूप में सम्बोधित करते हुए महापौर श्रीमती अग्रवाल ने आगे कहा कि निश्चित रूप से सभी समाजों को संगठित होकर समाज के विकास एवं देश प्रदेश की उन्नति के लिए कार्य करना चाहिए। मारवाड़ी युवा मंच ने सदैव समाज के प्रति समर्पण व सेवा भावना के साथ अपने दायित्वों का निर्वहन किया है मैं विश्वास रखती हूँ कि उसकी यह भावना सदैव कायम रहेगी। उन्होंने नवीन कार्यकारिणी के पदाधिकारियों व नवनिर्वाचित सदस्यों को अपनी हार्दिक शुभकामनाएं व बधाई दी। इस अवसर पर अग्रवाल सभा कोरबा के अध्यक्ष श्री नागरमल अग्रवाल ने भी सम्बोधित किया तथा मारवाड़ी युवा मंच एवं जागृति शाखा के पदाधिकारियों व सदस्यों को अपनी शुभकामनाएं देते हुए उनका मार्गदर्शन किया। मंच के राष्ट्रीय उपाध्यक्ष श्री सुनील जैन ने मारवाड़ी युवामंच कोरबा अध्यक्ष मुकेश गोयल एवं जागृति शाखा की अध्यक्ष सुमन केडिया को शपथ ग्रहण कराया। तत् पश्चात दोनों अध्यक्षों ने अपनी-अपनी कार्यकारिणी के पदाधिकारियों व सदस्यों को शपथ ग्रहण कराई।

डायरेक्टरी का किया विमोचन – समारोह के दौरान महापौर श्रीमती रेणु अग्रवाल ने मारवाड़ी युवामंच कोरबा की सदस्य डायरेक्टरी 2016-17 का विमोचन किया। उन्होंने इस मौके पर अमृतधारा पेयजल के 101 घड़ों का लोकार्पण भी फीता काटकर किया तथा इस उत्कृष्ट पहल के लिए संगठन के पदाधिकारियों व सदस्यों को बधाई व शुभकामनाएं दी।

इस मौके पर समाज सेविका मंगल बुधिया, महेंद्र अग्रवाल, अनिता सिंघल, प्रियंका मोदी, रोहिणी सुल्तानिया, उपाध्यक्ष गौतम चंद जैन, राजेश अग्रवाल, इंजी. प्रमोद अग्रवाल, सचिव रवि अग्रवाल, सह सचिव अरविंद गर्ग, कोषाध्यक्ष सी.ए. अभिषेक अग्रवाल, सहकोषाध्यक्ष संतोष गर्ग, जागृति शाखा की अध्यक्ष सुमन केडिया, सचिव सपना चौहान, कोषाध्यक्ष कांता सोनी, राहुल अग्रवाल, सूरज अग्रवाल, अधिवक्ता गोपाल मोदी, बजरंग मोदी, दिलीप अग्रवाल, अनिल अग्रवाल, अनमोल अग्रवाल सहित अन्य लोग उपस्थित थे।

संपादकव्यूरोचीफ.....
कृपया प्रकाशनार्थ सादर संप्रेषित

(रावेन्द्र सिंह)
सहायक जनसंपर्क अधिकारी
नगर पालिक निगम
कोरबा (छ.ग.)